
प्रकाशन प्रभाग में सचिव, राष्ट्रीय शैक्षिक अनुसंधान 
और प्रशिक्षण परिषद्‌, श्री अरविंद मार्ग, नयी दिल्ली 
110 016 द्वारा प्रकाशित तथा ए-वन ऑफसेट प्रिंटर्स, 
408, ईपीआईपी, फ़ेज़-]7 , एचएसआईडीसी, इंडस्ट्रियल 
इस्टेट, कुडली, सोनीपत-130 128 (हरियाणा) द्वारा मुद्रित। 





सर्वाधिकार सुरक्षित 


0 प्रकाशक की पूर्व अनुमति के बिना इस प्रकाशन के किसी भाग को छापना तथा 
इलेक्ट्रॉनिकी, मशीनी, फोटोप्रतिलिपि, रिकॉर्डिंग अथवा किसी अन्य विधि से पुनः प्रयोग 
पद्धति द्वारा उसका संग्रहण अथवा प्रसारण वर्जित है। 


इस पुस्तक की बिक्री इस शर्त के साथ की गई है कि प्रकाशक की पूर्व अनुमति के बिना 
यह पुस्तक अपने मूल आवरण अथवा जिल्द के अलावा किसी अन्य प्रकार से व्यापार द्वारा 
उधारी पर, पुनर्विक्रय या किराए पर न दी जाएगी, न बेची जाएगी। 

इस प्रकाशन का सही मूल्य इस पृष्ठ पर मुद्रित है। रबड़ की मुहर अथवा चिपकाई गई पर्ची 
(स्टिकर) या किसी अन्य विधि द्वारा अंकित कोई भी संशोधित मूल्य गलत है तथा मान्य 





नहीं होगा। 

आमुख 


राष्ट्रीय पाठ्यचर्या की रूपरेखा (2005) सुझाती है कि बच्चों के स्कूली जीवन 
को बाहर के जीवन से जोडा जाना चाहिए। यह सिद्धांत किताबी ज्ञान की उस 
विरासत के विपरीत है जिसके प्रभाववश हमारी व्यवस्था आज तक स्कूल और 
घर के बीच अंतराल बनाए हुए है। नयी राष्ट्रीय पाठ्यचर्या पर आधारित 
पाठ्यक्रम और पाठयपुस्तकें इस बुनियादी विचार पर अमल करने का प्रयास 
है। इस प्रयास में हर विषय को एक मज़बूत दीवार से घेर देने और जानकारी 
को रटा देने की प्रवृत्ति का विरोध शामिल है। आशा हे कि ये कदम हमें राष्ट्रीय 
शिक्षा नीति (1986) में वर्णित बाल-केंद्रित व्यवस्था की दिशा में काफ़ी दूर 
तक ले जाएंगे। 

इस प्रयत्न की सफलता अब इस बात पर निर्भर है कि स्कूलों के प्राचार्य 
और अध्यापक बच्चों को कल्पनाशील गतिविधियों और सवालों की मदद से 
सीखने और सीखने के दौरान अपने अनुभवों पर विचार करने का कितना 
अवसर देते हैं। हमें यह मानना होगा कि यदि जगह, समय और आजादी दी 
जाए तो बच्चे बड़ों द्वारा सौंपी गई सूचना-सामग्री से जुड़कर और जूझकर नए 
ज्ञान का सृजन करते हैं। शिक्षा के विविध साधनों एवं स्रोतों की अनदेखी किए 
जाने का प्रमुख कारण पाठ्यपुस्तक को परीक्षा का एकमात्र आधार बनाने को 
प्रवृत्ति है। सर्जना और पहल को विकसित करने के लिए जरूरी है कि हम 
बच्चों को सीखने की प्रक्रिया में पूरा भागीदार मानें और बनाएँ, उन्हें ज्ञान की 
निर्धारित खुराक का ग्राहक मानना छोड <I 

ये उद्देश्य स्कूल की दैनिक जिंदगी और कार्यशैली में काफ़ी फेरबदल की 
माँग करते हैं। दैनिक समय-सारणी में लचीलापन उतना ही जरूरी है जितना 
वार्षिक कैलेंडर के अमल में ged, जिससे शिक्षण के लिए नियत दिनों की 
संख्या हकीकत बन सके। शिक्षण और मूल्यांकन की विधियाँ भी इस बात को 
तय करेंगी कि यह पाठ्यपुस्तक स्कूल में बच्चों के जीवन को मानसिक दबाव 
तथा बोरियत को जगह खुशी का अनुभव बनाने में कितनी प्रभावी सिद्ध होती 


है। बोझ की समस्या से निपटने के लिए पाठ्यक्रम निर्माताओं ने विभिन्न चरणों 
में ज्ञान का पुनर्निर्धारण करते समय बच्चों के मनोविज्ञान एवं अध्यापन के लिए 
उपलब्ध समय का ध्यान रखने की पहले से अधिक सचेत कोशिश की हे। 
इस कोशिश को और गहराने के यत्न में यह पाठ्यपुस्तक सोच-विचार और 
विस्मय, छोटे समूहों में बातचीत एवं बहस और हाथ से की जाने वाली 
गतिविधियों को प्राथमिकता देती है। 

निर्माण समिति के परिश्रम के लिए कृतज्ञता व्यक्त करती है। परिषद्‌ प्राथमिक 
पाठ्यपुस्तक सलाहकार समूह की अध्यक्ष प्रोफ़ेसर अनीता रामपाल और हिंदी 
पाठ्यपुस्तक समिति को मुख्य सलाहकार, डॉ. मुकुल प्रियदर्शिनी को विशेष 
आभारी है। इस पाठ्यपुस्तक के विकास में कई शिक्षकों ने योगदान किया, इस 
योगदान को संभव बनाने के लिए हम उनके प्राचायाँ के आभारी हैं। हम उन 
सभी संस्थाओं और संगठनों के प्रति कृतज्ञ हैं जिन्होंने अपने संसाधनों, सामग्री 
तथा सहयोगियों की मदद लेने में हमें उदारतापूर्वक सहयोग fea हम 
माध्यमिक एवं उच्च शिक्षा विभाग, मानव संसाधन विकास मंत्रालय द्वारा 
प्रोफ़ेसर मृणाल मीरी एवं प्रोफ़ेसर जी.पी. देशपांडे को अध्यक्षता में गठित 
निगरानी समिति (मॉनिटरिंग कमेटी) के सदस्यों को अपना मूल्यवान समय और 
सहयोग देने के लिए धन्यवाद देते हैं। व्यवस्थागत सुधारों और अपने प्रकाशनों 
में निरंतर निखार लाने के प्रति समर्पित एन.सी.इ.आर.टी. टिप्पणियों एवं सुझावों 
का स्वागत करेगी जिनसे भावी संशोधनों में मदद ली जा सके। 


निदेशक 
नयी दिल्ली राष्ट्रीय शैक्षिक अनुसंधान और 
20 नवबर 2006 प्रशिक्षण परिषद्‌ 

बड़ों से दो बातें 


रिमझिम श्रृंखला के अंतर्गत दूसरी कक्षा के बच्चों के लिए बनाई गई पाठ्यपुस्तक 
रिमझिम 2 आपके सामने हे। रिमझिम 1 की तरह यह किताब भी केवल 
एक पाठ्यपुस्तक ही नहीं बल्कि बच्चो के साथ मिलकर कविता गाने, 
कहानी सुनने-सुनाने, भाषा के रोचक खेल खेलने का एक जरिया भी हे। 
किताब में इस बात के संकेत भी मिलते हें कि बच्चों से बातचीत करने 
के लिए, उन्हें स्वयं सोचकर कुछ कहने, पढने-लिखने के लिए, बेझिझक 
होकर स्वयं को अभिव्यक्त करने का आत्मविश्वास पैदा करने के लिए घर 
और स्कूल में कितने ही अवसर ढूँढे जा सकते हैं। दुनिया को समझने के 
लिए भाषा एक बढ़िया औजार का काम देती है। इसलिए जरूरी है कि हम 
दुनिया को बच्चों की निगाह से देखें और बच्चों के जीवन में भाषा के महत्त्व 
को समझें। इस पाठ्यपुस्तक में दूसरी कक्षा के बच्चों की रुचि को ध्यान 
में रखते हुए पाठ्यसामग्री तथा अभ्यास एवं गतिविधियाँ दी गई हैं। इस 
पाठ्यपुस्तक का उपयोग करते समय कुछ महत्त्वपूर्ण बातों को ध्यान में रखा 
जाए तो बच्चे के लिए भाषा सीखना एक सुखद अनुभव बन सकेगा। 

& भाषा के अपने कुछ नियम होते हैं। बच्चों की भाषा इस बात का प्रमाण हे 
कि वे इन नियमों का प्रयोग करते हैं भले ही वे इन नियमों को बता न पाएँ। 
यदि परिवेश में बोली जाने वाली भाषा सुनकर बच्चे बोलना सीख जाते हें तो 
समृद्ध परिवेश मिलने पर बच्चे पढ़ना-लिखना भी सीख सकते हैं। लिखित 
भाषा का भरपूर परिवेश यदि स्कूल में बनाया जाए तो स्वत: ही पढ़ने और 
लिखने की क्षमता का विकास करने में बच्चों को सहायता मिलेगी। 

& भाषा प्रयोगों से ही परिष्कृत होती हे और इस पुस्तक में तो बच्चों के लिए 
इस तरह का वातावरण ही उपलब्ध किया गया है कि बच्चे संवाद स्थापित 
कर सकें। वह भाषा सीखने के दौरान रटी-रटाई वर्णमाला के आवरण से 
निकलकर स्कूल की दुनिया से बाहर की भी गतिविधियों से अपने आप 
को जोड़ सकें। बच्चे ऐसा करके न सिर्फ़ आनंदित होंगे बल्कि उत्साह से 





संवादों का आदान-प्रदान भी करेंगे। उनके कौतुहल को शब्द दे पाना एक 
शिक्षक के लिए बच्चों से बातें करने और उनसे जुड़ने का एक सुनहरा 
अवसर होता है। संवाद का यह सिलसिला बच्चों की जिज्ञासाओं के शमन 
के साथ उनमें अभिव्यक्ति का आत्मविश्वास भी भर देता है। 


® इस पुस्तक में बाल-साहित्य भरपूर मात्रा में दिया गया है ताकि बच्चों का 
पढ़ने-लिखने के प्रति रुझान बढ़ सके। अच्छी रचनाएँ बच्चों के लिए न 
केवल रोचक होती हें बल्कि पढ़ना-लिखना सीखने में भी बहुत सहायक 

योगदान करती है। बच्चे कविताओं का भरपूर आनंद ले सकें इसके लिए 
उन्हें अपने चारों ओर बिठाएँ और किताब को बीच में रखें। दो-तीन बार 
पढ्ने के बाद आप किताब के बगैर कविता गाकर सुनाएँ और बच्चे आपके 
साथ गाएँ। जल्दी ही वे कविता को याद कर लेंगे और गा भी सकेंगे। 

® कहानियाँ बच्चों की कल्पना को नयी उड़ान देकर एक निराली दुनिया में 
ले जाती हैं जिसमें जाने के लिए बच्चे आतुर रहते हैं। दादा-दादी के मुख 
से सुनी गई कहानियाँ बच्चों को लम्बे समय तक याद रहती हैं और वे 
अपनी कल्पनाओं के आधार पर ही एक नए संसार का सृजन कर लेते हैं। 

® बच्चों की रुचि को दुष्टिगत रखकर बनाई गई गतिविधियाँ तथा अभ्यास इस 
पुस्तक में भरपूर मात्रा में दिए गए हैं। इनके माध्यम से कुछ करके सीखने 
का भरपूर अवसर बच्चों को मिलेगा। जिससे बच्चे भाषा का इस्तेमाल सिर्फ़ 
पढ़ने-लिखने और बोलने के लिए ही नहीं बल्कि तर्क करने, विश्लेषण 
करने, अनुमान लगाने, अपनी भावनाओं और सोच को अभिव्यक्त करने और 
कल्पना करने आदि के लिए भी करेंगे। 


© राष्ट्रीय पाठ्यचर्या की रूपरेखा-2005 सुझाव देती है कि पहली और दूसरी 
कक्षा में भाषा और गणित के ही माध्यम से कला शिक्षण किया जाए। इसी 
को दृष्टिगत रखते हुए पुस्तक में विभिन्न कलाओं से संबंधित गतिविधियाँ 
दी गई हैं। सांस्कृतिक विविधताओं को भी पुस्तक में स्थान दिया गया है। 
किताब में वरली (महाराष्ट्र) मधुबनी (बिहार) तथा गोंडी भिट्टी (मध्य प्रदेश) 
शैली के चित्र दिए गए हें ताकि बचपन से ही बच्चे विभिन्न लोकशैलियों 
से परिचित हो सकें। हमारा देश लोककथा एवं लोकगीतों से समृद्ध है। इस 

किताब में “दोस्त की मदद' (मलयालम लोककथा) तथा 'टेसू राजा बीच 
बाज़ार' (लोकगीत) दिए गए हैं। विभिन्न वाद्य यंत्रों की जानकारी भी बच्चों 
को दी गई है। 

७ रिमझिम-2 रंगीन आकर्षक चित्रों से सजी है। चित्र पुस्तक को आकर्षक 
बनाने के साथ अनेक भाषायी कौशल विकसित करने में सहायक हो सकते 
हैं। शिक्षक बच्चों को अपने पास बैठाकर चित्र दिखाएँ और उनसे बातचीत 


rim, == 
सय Se 
करें। यह बातचीत बच्चों को आनंदित करने के साथ ही साथ उनसे संवाद | 
स्थापित करने का भी प्रयास है। चित्रों पर चर्चा बच्चों में भाषायी कौशलों 
| के साथ अवलोकन आदि कौशल भी विकसित करेगी। 
® किताब में दिया पाठ कौन अधिक बलवान अंग्रेजी की दूसरी कक्षा की 
किताब Marigold-Book Two में भी दिया गया है। इसके पीछे धारणा 
यही है कि हिंदी में पाठ पढ़ने के बाद बच्चा अंग्रेज़ी में vem तो सहजता 
| से पाठ समझ लेगा। शिक्षक को यह बात ध्यान में रखनी होगी कि शिक्षण 
| योजना इस प्रकार बनाए कि बच्चा हिंदी में पाठ पहले पढे बाद में अंग्रेजी 
में। पहली कक्षा की किताब में सुहानी बिल्ली ने अपनी मजेदार बातों से 
बच्चों को गुदगुदाया था। नटखट सुहानी की याद बच्चों को फिर से दिलाने 
के लिए सुहानी से संबंधित अभ्यास भी दिया गया है। | 
| ७ अभ्यास तथा गतिविधियाँ करवाते समय शारीरिक रूप से चुनौती वाले बच्चों 
को विशेष रूप से ध्यान में रखें। जैसे- पृष्ठ-35 में एक प्रश्‍न है- 
खूब तेज बारिश होगी तो तुम्हारे आस-पास कैसा दिखाई देगा? 
यदि कक्षा में कोई ऐसा बच्चा है जिसे ठीक से दिखाई नहीं देता तो उससे 
यह सवाल पूछा जा सकता है- 
आ मा 
Dd वन 


बरसात होने पर कैसी आवाजें सुनाई पड़ती हैं? 


इस बात का विशेष रूप से ध्यान रखें कि प्रत्येक अभ्यास तथा गतिविधियाँ 
ऐसी हों जिनमें कक्षा का प्रत्येक बच्चा भाग ले सके। 





किताब में आए चिह्न 


तुम्हें किताब में जगह-जगह ये चिह्न दिखाई देंगे। इनका मतलब यहाँ दिया गया हे। 

